

ለዘውጌዎች ልምጭ

ኢትዮጵያን ሰባኪ ፣ የአነግ ደላላ  
የበግ ለምድ ፣ ለባሽ ፣ የዱር አውሬ ፣ ተኩላ  
የዳውድ ፣ የጃዋር ፣ ግልገል ውርንጭላ  
ሃሳዊ መሲሁ ፣ ተክሎ ፣ ሁለት ባላ  
መግደል ፣ መሸነፍ ነው ፣ የሚለን ቱልቱላ  
ጦርነት በእስክንድር ፣ ገና ዓመት ፣ ሳይሞላ  
ማንነቱ ታየ ፣ መደመር ሲሰላ ።

እግሩን የዘረጋ ፣ ሳይቀመጥ ገና  
ሲባል የሰማትን ፣ ወግ አይቀርምና  
ሞግታችሁ እርቱኝ ፣ በሃሳብ ልዕልና!  
የማይነጋ መስሎት ፣ ያለን ትላንትና  
አደባባይ ሳትቆም ፣ ከቤት ፣ ሳላች ገና  
የማይቆረጠም ፣ ከብረት የፀና  
ልቆ የተገኘው ፣ በሃሳብ ልዕልና  
ፀሃይ ላይ ፣ አሰጣት ፣ ተጋልጣ ገመና  
አልበገር ብሏል ፣ ሳተናው ባፈና  
እነ ጎጥ ፣ አምላኩን ፣ ቁጭ አድርጎ ፣ ያሸና  
እስክንድር ፣ ይባላል ፣ የኢትዮጵያ ጆግና ።

የጠባቦች ካህን ፣ የዘውጌ ቆራቢ  
መንጋው ተጠራቅሞ ፣ ከሚኒሊክ ግቢ  
የትላንት ኮሎኔል ፣ የኢንሳው ፣ ጆሮ ጠቢ  
አልጩበጥ ያለው ፣ ልክ ፣ እንደ ሰላቢ  
እንቅልፉን ቢነሳው ፣ ቢሆን አሳሳቢ  
ላሩሲዋ እመቤት ፣ ቢሳል ለቁልቢ  
ባንድ እስክንድር ፣ ብቻ ፣ እራቀው ውቃቢ ።

በስክንድር ማንነት ፣ የሚደነግጠው  
ስሙ ሲጠራበት ፣ የሚቁነጠነጠው  
አስሬ ፣ ሸንት ቤት ፣ ሄዶ የሚያምጠው  
ሃሳቡን ለማፈን ፣ የሚንፈራገጠው  
ጭንብሉ ወለቀ ፣ ዛሬ ፣ ምን ይዋጠው ?

ከሚሊዮን አብይ ፣ እስክንድር በለጠ  
የአነጉ አብይ ፣ ዛሬ ፣ አይኑ ፈጠጠ  
የማይቀረው እውነት ፣ ሃቁ ተጋለጠ  
የጎጥ ፖለቲካው ፣ ወረደ ዘቀጠ ።

ላስመሳዮች ትርክት ፣ ጨምላቃ ፣ እንደ ርያ  
ለዘውጌዎች ልምጭ ፣ ለአብይ ፣ ማስፈራሪያ  
የአንድነታችን ፣ ቃል ኪዳን ፣ ማሰሪያ  
እስክንድር ነው ፣ ለኛ ፣ የህዝባችን መኩሪያ ።

ታዛቢው

June 7, 2019